

प्रेषक,

सुभाष कुमार
मुख्य सचिव,
उत्तराखण्ड शासन।

सेवा में,

- | | |
|---|--|
| समस्त प्रमुख सचिव/सचिव
उत्तराखण्ड शासन। | 2— समस्त विभागाध्यक्ष/कार्यालयाध्यक्ष
उत्तराखण्ड। |
| 3— समस्त जिलाधिकारी
उत्तराखण्ड। | 4— सचिव
लोक सेवा आयोग, हरिद्वार। |
| 5— निदेशक, प्राविधिक शिक्षा
श्रीनगर, पौड़ी गढ़वाल। | |

कार्मिक अनुभाग-2

देहरादून, दिनांक 18 अक्टूबर, 2010

विषय:-राज्याधीन सेवाओं में आरक्षित श्रेणी के पूर्व से चली आ रही रिक्तियों के बैकलॉग को भरे जाने के सम्बन्ध में।


महोदय,

लोक सेवा आयोग की परिधि के अंतर्गत तथा लोक सेवा आयोग की परिधि के बाहर विभिन्न विभागों के अन्तर्गत अनुसूचित जाति तथा अनुसूचित जनजाति के रिक्त पदों के बैकलॉग को विशेष अभियान चलाकर पूर्ण किये जाने के सम्बन्ध में कार्मिक विभाग द्वारा शासनादेश संख्या-874/XXX(2)/2008, दिनांक 02 जुलाई, 2008 तथा शासनादेश संख्या-105/XXX(2)/2006, दिनांक 28 जनवरी, 2010 द्वारा निदेश देते हुए यह भी निदेशित किया गया था कि जहाँ आरक्षित श्रेणी के पद लम्बे समय से रिक्त हैं तथा बैकलॉग बना हुआ है, वहाँ विशेष अभियान चलाकर पदों को शीघ्र भरने के सम्बन्ध में कार्यवाही की जाय। परन्तु अभी तक किसी भी विभाग द्वारा अनुसूचित जाति तथा अनुसूचित जनजाति के सीधी भर्ती के तथा पदोन्नति कोटे के बैकलॉग को पूर्ण किये जाने के सम्बन्ध में कार्यवाही नहीं की गयी है। यह स्थिति संतोषजनक नहीं है।

2— विभिन्न विभागों से सीधी भर्ती तथा पदोन्नति के रिक्त पदों की सूचनायें कार्मिक विभाग द्वारा प्राप्त की गयी है और विभागों से प्राप्त सूचनाओं को आंकलित करने पर यह स्थिति स्पष्ट हुई है कि अधिकतर विभागों में अनुसूचित जाति तथा अनुसूचित जनजाति के पद रिक्त चले आ रहे हैं। यहां यह उल्लेख करना भी असंगत न होगा कि अनुसूचित जाति तथा अनुसूचित जनजाति के रिक्त पदों को भरे जाने से सम्बंधित आश्वासन संख्या-29/2003 लम्बित है और इस सम्बन्ध में मा0 आश्वासन समिति द्वारा दिनांक 11 अक्टूबर, 2010 को लिए गये साक्ष्य के दौरान वर्तमान स्थिति पर असन्तोष प्रकट करते हुए

समस्त विभागों में इस आश्वासन की पूर्ति हेतु गम्भीरतापूर्वक समयबद्ध प्रयास/उपाय करने के निर्देश दिए गए हैं।

3- अतः इस सम्बन्ध में आपसे अनुरोध है कि कृपया अपने नियंत्रणाधीन विभागों में लोक सेवा आयोग की परिधि के बाहर तथा लोक सेवा आयोग की परिधि के अन्तर्गत अनुसूचित जाति तथा अनुसूचित जनजाति कोटे के विगत वर्षों से चले आ रहे सीधी भर्ती एवं पदोन्नति के रिक्त पदों को एक पक्ष के अन्तर्गत आगणित कर लें और चयन वर्ष 2010-2011 के पूर्व के वर्षों की रिक्तियों के बैकलॉग को भरे जाने के सम्बन्ध में विशेष अभियान चलाकर अनुसूचित जाति/अनुसूचित जनजाति की रिक्तियों को भरे जाने के सम्बन्ध में चयन/पदोन्नति की कार्यवाही समयबद्ध रूप से करने का कष्ट करें। इस सम्बन्ध में कृत कार्यवाही से कार्मिक विभाग को भी अवगत कराने का कष्ट करें।

भवदीय,

(सुभाष कुमार)
मुख्य सचिव